



www.oljan.fo

Jan Müller

15 - 11 - 2011

Kol fær størri týdning enn olja

Tey, sum hildu, at kolið hevur sæð sínar bestu dagar sum brennievni, fara skeiv, tí tey næstu 25 árinu fara heimsins lond at brúka 65 prosent meiri kol, og kolið fer at hava størri týdning enn olja sum brennievni hetta til 2035. Tað er niðurstøðan í nýggju frágreiðingini World Energy Outlook 2011, sum Altjóða Orkustovnurin IEA hevur skrivað, og sum verður almannakunngjørd í Keypmannahavn í dag. Formaðurin í danska orkustýrinum, Hans Jørgen Koch, sigur við DR, at kolið er tann bíligasta orkukeldan, um vit velja at síggja burtur frá ávirkanini, sum tað hevur á umhvørvið, heilsuna og veðurlagið, og tí verður kolið tann týdningarmesta orkukeldan í mong ár afturat, sigur hann. Frágreiðingin hjá IEA sigur, at tey næstu 25 árinu fer oljunýtslan er veksa úr 87 upp í 99 milliúnir tunnur um dagin. Ein orsök er, at bilatalið fer at veksa nógv, soleiðis at í 2035 fara 1,7 milliard bilar at koyra á vegunum kring heimin ella tvær ferðir so nógvir sum nú. Tað eru serliga Kina, India og onnur vakstrarlond, sum fara at brúka meiri kol, olju og gass í komandi árum. Eitt nú væntar IEA, at Kina fer at brúka 70 prosent meiri orku enn USA, sum er heimsins næststørsti orkubrukari. Samanumtikið fer heimssamfelagið at brúka ein triðing meiri orku í 2035 enn í dag. Høvuðsorsøkirnar eru, at meðalvøksturur í búskapinum verður um 3,5 prosent, samstundis sum fólkatálið fer at veksa 1,7 milliard. Men hóast kol, olja og gass verða álitid í mong ár framtíð sum orkukeldur, fáa varandi orkukeldur sum vindur og vatn størri og størri part av orkuveitingini. IEA sigur, at í dag kemur 81 prosent av orkunýtsluni frá koli, olju og gassi, men at í 2035 verður parturin 75 prosent.